

L-Erbgħa, 24 ta' Settembru 2008

ANNEX III

PARAMETRI TAL-KWALITÀ TAS-SERVIZZ

TUL TA' ŻMIEN GHALL-FORNIMENT U PARAMETRI TAL-KWALITÀ TAS-SERVIZZ, TIFSIRIET U METODI TA' KEJL IMSEMMIJA FL-ARTIKOLI 11 U 22

Għal impriża nominata biex tipprovdi aċċess għal network pubbliku ta' komunikazzjonijiet		
PARAMETRU (1)	TIFSIRA	METODU TA' KEJL
Tul ta' żmien għall-konnessjoni inizjali	ETSI EG 202 057	ETSI EG 202 057
Rata ta' hsara għal kull linja ta' aċċess	ETSI EG 202 057	ETSI EG 202 057
Hin tat-tiswija tal-hsara	ETSI EG 202 057	ETSI EG 202 057
Għal impriża nominata biex tipprovdi servizz telefoniku pubblikament disponibbli		
Hin biex tiġi stabbilita sejha (2)	ETSI EG 202 057	ETSI EG 202 057
Hin biex tinghata risposta b'servizzi tal-operejter	ETSI EG 202 057	ETSI EG 202 057
Hin biex tinghata risposta b'servizzi ta' konsultazzjoni tad-direttorju	ETSI EG 202 057	ETSI EG 202 057
Proporzjon tat-telefowns pubbliċi bi hlas bil-muniti jew bil-kard li jkunu jahdmu	ETSI EG 202 057	ETSI EG 202 057
Ilmenti dwar żbalji fil-kontijiet	ETSI EG 202 057	ETSI EG 202 057
Proporzjon ta' sejhiet li ma jirnexxux (2)	ETSI EG 202 057	ETSI EG 202 057

(1) Il-parametri għandhom iħallu lok għall-analiżi tal-prestazzjoni fuq livell reġjonali (jiġifieri mhux inqas mill-livell 2 fin-Nomenklatura tal-Unitajiet Territorjali għall-Istatistika (NUTS) stabbilita mill-Eurostat).

(2) L-Istati Membri jistgħu jiddeċiedu li ma jitolbux li tinzamm informazzjoni aġġornata dwar il-prestazzjoni għal dawn iż-żewġ parametri, jekk ikun hemm provi disponibbli li juru li l-prestazzjoni f'dawn iż-żewġ oqsma tkun sodisfaċenti.

In-numru tal-verżjoni tal-ETSI EG **202 057** hu 1.1.1 (April 2000)

Ftehim Internazzjonali dwar l-Injam Tropikali 2006 *

P6_TA(2008)0453

Riżoluzzjoni leġislattiva tal-Parlament Ewropew tal-24 ta' Settembru 2008 dwar l-abbozz għal deċiżjoni tal-Kunsill dwar il-konkluzjoni fisem il-Komunità Ewropea tal-Ftehim Internazzjonali dwar l-Injam Tropikali 2006 (11964/2007 — C6-0326/2007 — 2006/0263(CNS))

(2010/C 8 E/48)

(Proċedura ta' konsultazzjoni)

Il-Parlament Ewropew,

- wara li kkunsidra l-abbozz għal deċiżjoni tal-Kunsill (11964/2007),
- wara li kkunsidra l-abbozz tal-Ftehim Internazzjonali dwar l-Injam Tropikali 2006 (11964/2007),
- wara li kkunsidra l-Artikoli 133, 175 u 300(2), l-ewwel subparagrafu tat-Trattat KE,
- wara li kkunsidra l-Artikolu 300(3), l-ewwel subparagrafu, tat-Trattat KE skont liema Artikolu ġie kkonsultat mill-Kunsill (C6-0326/2007),
- wara li kkunsidra l-opinjoni tal-Kumitat għall-Affarijiet Legali dwar il-bażi legali proposta,
- wara li kkunsidra l-Artikoli 51, 83(7) u 35 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kummerċ Internazzjonali (A6-0313/2008),

L-Erbgħa, 24 ta' Settembru 2008

1. Japprova proposta għal deċiżjoni tal-Kunsill kif emendata u japprova l-konklużjoni tal-ftehim;
2. Iżomm id-dritt li jiddefendi l-prerogattivi tiegħu kif ġie konferit mit-Trattat;
3. Jagħti istruzzjonijiet lill-President tiegħu sabiex jinforma lill-Kunsill u l-Kummissjoni, u lill-gvernijiet u l-parlamenti tal-Istati Membri u lis-segretarjat tal-Organizzazzjoni Internazzjonali tal-Injam Tropikali (ITTO) bil-pożizzjoni tal-Parlament.

TEST PROPOST
MILL-KUNSILLEMENDI
MILL-PARLAMENTEmenda 1
Ċitazzjoni 1

Wara li kkunsidra t-Trattat li jstabbilixxi l-Komunità Ewropea, u partikolarment l-Artikoli 133 u 175 tiegħu, moqri flimkien mal-ewwel sentenza tal-ewwel subparagrafu tal-Artikolu 300(2) u **l-ewwel** subparagrafu tal-Artikolu 300(3) tiegħu,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikoli 133 u 175 tiegħu, moqri flimkien mal-ewwel sentenza tal-ewwel subparagrafu tal-Artikolu 300(2) u **t-tieni** subparagrafu tal-Artikolu 300(3) tiegħu,

Emenda 2
Premessa 4

(4) L-ghanijiet tal-Ftehim il-ġdid **huma** konsistenti kemm mal-politika kummerċjali komuni kif ukoll mal-politika ambjentali.

(4) L-ghanijiet tal-Ftehim il-ġdid **għandhom ikunu** konsistenti kemm mal-politika kummerċjali komuni kif ukoll mal-politika ambjentali u **ta' żvilupp**.

Emenda 3
Premessa 7a (ġdida)

(7a) Il-Kummissjoni għandha tippreżenta rapport annwali lill-Parlament Ewropew u lill-Kunsill b'analizi tal-implimentazzjoni tal-Ftehim Internazzjonali tal-Injam Tropikali 2006 u tal-miżuri li jimminimizzaw l-impatt negattiv tal-kummerċ fuq il-foresti tropikali, inklużi ftehimiet bilaterali ffinalizzati skont il-programm tal-Infurzar tal-Liġi tal-Foresti, Tmexxija u Kummerċ (FLEGT). L-Artikolu 33 tal-Ftehim Internazzjonali tal-Injam Tropikali 2006 jipprovdi għal evalwazzjoni tal-implimentazzjoni ta' dan il-Ftehim hames snin wara d-ħul fis-seħh tiegħu. Fid-dawl ta' din id-dispożizzjoni, il-Kummissjoni għandha tressaq reviżjoni tal-funzjonament tal-ITTA lill-Parlament u lill-Kunsill sa tmiem l-2010.

Emenda 4
Premessa 7b (ġdida)

(7b) Meta tkun qed tabbozza l-mandat għan-negozjar tar-reviżjoni tal-Ftehim Internazzjonali tal-Injam Tropikali 2006, il-Kummissjoni għandha ttipponi li t-test attwali jiġi rivedut, filwaqt li l-protezzjoni u l-ġestjoni sostenibbli tal-foresti tropikali u r-restawrazzjoni ta' zoni forestali li kienu ġew iddegradati jitpogġew fil-qalba tal-ftehim u tigi enfasizzata l-importanza tal-politika tal-edukazzjoni u tal-informazzjoni fil-pajjiżi affettwati mill-problema tad-deforestazzjoni, sabiex tiżdied il-kuxjenza pubblika dwar il-konsegwenzi negattivi tal-isfruttar abbużiv tar-riżorsi tal-injam. Il-kummerċ tal-injam tropikali għandu jithegġeġ biss jekk dan ikun kompatibbli ma' dawn l-ghanijiet.

L-Erbgħa, 24 ta' Settembru 2008

TEST PROPOST
MILL-KUNSILLEMENDI
MILL-PARLAMENT

Emenda 5

Premessa 7c (ġdida)

(7c) B'mod partikolari, dan il-mandat għal reviżjoni tal-Ftehim Internazzjonali tal-Injam Tropikali 2006, għandu jipproponi mekkaniżmu ta' votazzjoni għall-Kunsill Internazzjonali tal-Injam Tropikali li jippremjha b'mod ċar il-konservazzjoni u l-użu sostenibbli tal-foresti tropikali.

Emenda 6

Premessa 7d (ġdida)

(7d) Il-Kummissjoni sa mhux aktar tard minn Ottubru 2008 għandha:

(a) ttipproponi proposta leġislattiva komprensiva li tipprevjeni t-tqegħid fis-suq ta' injam u prodotti tal-injam li ġejjin minn sorsi illegali jew distruttivi;

(b) tippreżenta Komunikazzjoni li tiddetermina l-involviment u l-appoġġ tal-UE għall-mekkaniżmi ta' fondi globali preżenti u futuri għal-promozzjoni tal-harsien tal-foresti mid-deforestazzjoni u t-tnaqqis tal-emissjonijiet skont il-Protokoll UNFCCC/Kyoto. Il-Komunikazzjoni għandha tiġbor il-punti prinċipali li għandhom x'jaqsmu mal-impenn tal-UE biex tipprovdi fondi li jghinu lill-pajjiżi li qed jiżviluppaw biex iharsu l-foresti tagħhom, tiffinanzja netwerk għal zoni mharsa u tippromwovi alternattivi ekonomiċi għall-qerda tal-foresti. B'mod partikolari, sabiex tiżgura benefiċċji reali għall-klima, il-bijodiversità u n-nies, għandha tiġbor il-punti prinċipali dwar il-prinċipji u l-kriterji minimi li dawn l-ghodda għandhom jaderixxu magħhom. Għandha tidentifika wkoll azzjonijiet u zoni prijoritarji li għandhom jirċievu finanzjament immedjat taħt dawn il-mekkaniżmi ta' incentiv.